

# Shımbayda jańa joybarlar boyınsha media-tur shólkemlestirildi

Birlesken Milletler Shólkeminiń Rawajlanıw baǵdarlaması hám Ózbekstan Respublikası Investiciyalar hám sırtqı sawda ministrliǵı tárepinen Qaraqalpaqstannıń bes rayonında BMSH nıń Aralboyı regionı ushın insan qáwipsizligi boyınsha kóp sheriklik trast fondı hám Yaponiya húkimetiniń qarjılay járdeminde ámelge asırılıp atırǵan joybarlar menen tanısıw maqsetinde mámleketlik hám jeke menshik ǵalaba xabar quralları wákilleri ushın media-tur shólkemlestirildi.

Image not found or type unknown



Ótkerilgen media-tur dawamında qatnasıwshılar Shımbay rayonu «Mayjap» APJda jaylasqan «Qoshqar jıqqın» awılı aymaǵında suw tazalaw qurılmasındaǵı alıp barılǵan qayta qurıw jumislari menen jaqınnan tanıstı.

Aytıp ótiw orınlı, bul jerde tezligi saatına 8 kubometr bolǵan suw tazalaw úskenesi hám suw támiynatı tarmaǵı ornatılǵan bolıp, puqaralardı taza ishimlik suwı menen támiynlewde áhmiyeti úlken esaplanadı. Sonday-aq, rayondaǵı «Jańa mákan» elatlı punkti «Gújimli» mákan puqaralar jıyınında da 10600 metr uzınlıqtaǵı suw qubırları jańadan tartılǵan bolıp, nátiyjede 1200 den aslam jergilikli turǵınlar taza ishimlik suwı menen támiyinlewge erisildi.

Image not found or type unknown



BMSH nıń Rawajlanıw baǵdarlamasınıń Qaraqalpaqstannıń shetki rayonları hám awıllarında jańa ekologiyalıq innovaciya hám texnologiyalar zonasın shólkemlestiriw boyınsha Aralboyı regionın rawajlandırıwǵa qaratılǵan is-ilajlardı bunnan bılay da dawam ettiriliwi belgilengen.

Image not found or type unknown



Ótkerilgen media-turda ǵalaba xabar quralları wákilleri rayon xalqınıń turmıs abadanlıǵın támiynlewde áhmiyetli bolǵan jańa obektler boyınsha keń túsiniwke iye boldı.

